

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងការពារជាតិ

លេខ : ០០២/២០០៥

រាជធានីភ្នំពេញ, ថ្ងៃទី ៣១ ខែ មករា ឆ្នាំ ២០០៥

ប្រកាស

ស្តីពីការចេញប័ណ្ណ និងផ្ទុកលេខសំគាល់យានជំនិះ

ក្នុងករណីយោធពលខេមរភូមិន្ទ

សហរដ្ឋមន្ត្រីក្រសួងការពារជាតិ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៧ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងការពារជាតិ
- បានឃើញព្រះរាជក្រឹត្យលេខ នស/រកត/០៧០១/២៣៧ ចុះថ្ងៃទី ១៨ ខែ កក្កដា ឆ្នាំ ២០០១ ស្តីពីការតែងតាំងរដ្ឋមន្ត្រី ភារៈកិច្ច និងរចនាសម្ព័ន្ធជាត់តាំងរបស់អគ្គបញ្ជាការដ្ឋាននៃកងយោធពលខេមរភូមិន្ទ
- បានឃើញអនុក្រឹត្យលេខ ៦៥ អនក្រ.បក ចុះថ្ងៃទី ១៤ ខែ កញ្ញា ឆ្នាំ ២០០០ ស្តីពីការរៀបចំ និងការប្រព្រឹត្តទៅរបស់ក្រសួងការពារជាតិ
- បានឃើញអនុក្រឹត្យលេខ ៣១ អនក្រ.បក ចុះថ្ងៃទី ២៨ ខែ កក្កដា ឆ្នាំ ២០០៤ ស្តីពីការតែងតាំងរចនាសម្ព័ន្ធនិងប្តូរឈ្មោះខុទ្ទកាល័យក្រសួងការពារជាតិ មកជាអគ្គលេខាធិការដ្ឋាន ក្រសួងការពារជាតិ
- បានឃើញអនុក្រឹត្យលេខ ៧៧ អនក្រ.បក ចុះថ្ងៃទី ២៨ ខែ វិច្ឆិកា ឆ្នាំ ២០០៣ ស្តីពីការចេញផ្ទុកលេខសំគាល់យានជំនិះ
- បានឃើញសេចក្តីសម្រេចលេខ ០៤២/០៤ ស.ស.រ ចុះថ្ងៃទី ៣០ ខែ វិច្ឆិកា ឆ្នាំ ២០០៤ ស្តីពីការចេញប័ណ្ណអារ្យធម៌ ផ្ទុកលេខសំគាល់សំភារៈសឹក ប័ណ្ណបើកបរ ប័ណ្ណសំគាល់ និងផ្ទុកលេខយានយន្តគ្រប់ប្រភេទរបស់ក្រសួងការពារជាតិ ។

- ដើម្បីធានាដល់ការគ្រប់គ្រងយានជំនិះគ្រប់ប្រភេទក្នុងកងយោធពលខេមរភូមិន្ទ អោយមានសណ្តាប់ធ្នាប់រៀបរយនិងការប្រើប្រាស់ផ្នែកលេខចរាចរបានត្រឹមត្រូវតាមច្បាប់កំណត់ ។

សម្រេច

ប្រការ ១ : កំណត់ទូទៅ

១.១- ត្រូវបានផ្លាស់ប្តូរប័ណ្ណសំគាល់យានយន្ត និងផ្នែកលេខចរាចររបស់កងយោធពលខេមរភូមិន្ទ ដែលបានចេញអោយប្រើប្រាស់កន្លងមក ហើយប្រើប្រាស់ប័ណ្ណសំគាល់យានយន្ត និងផ្នែកលេខចរាចរថ្មី ។

១.២- យានយន្តគ្រប់ប្រភេទ ដែលត្រូវបានផ្តល់ប័ណ្ណសំគាល់ និងផ្នែកលេខចរាចរ គឺយានយន្ត ដែលជាទ្រព្យសម្បត្តិរបស់រដ្ឋ ហើយត្រូវបានចុះបញ្ជីសារពើភ័ណ្ឌ ដូចជាយានយន្តដែលរដ្ឋចំពាក់ អំណោយពីគ្រប់មជ្ឈដ្ឋាន ជំនួយបរទេស និងរបស់ក្រុមបេសកកម្មយោធាបរទេស ដែលប្រឆាំងរយៈពេលយូរ ។

១.៣- យានយន្តដែលត្រូវបានផ្តល់ប័ណ្ណសំគាល់ និងប្រើប្រាស់ផ្នែកលេខចរាចរ របស់កងយោធពលខេមរភូមិន្ទ ត្រូវបានកំណត់ប្រភេទ ដូចខាងក្រោម :

- ប្រភេទទី ១ : ទោចក្រយានយន្ត ត្រីចក្រយានយន្ត
- ប្រភេទទី ២ : រថយន្តតូច
- ប្រភេទទី ៣ : រថយន្តដឹកជញ្ជូនធុនស្រាល និងធុនធំ
- ប្រភេទទី ៤ : យានយន្តប្បករណី
- ប្រភេទទី ៥ : ក្បាលរថយន្តសណ្តោង . រ៉ឺម៉ក . សីម៉ីម៉ក
- ប្រភេទទី ៦ : គ្រឿងយន្តវិស្វកម្ម
- ប្រភេទទី ៧ : គ្រឿងយន្តកសិកម្ម

ប្រការ ២ : រូបភាព ផ្នែកលេខចរាចរ និងប័ណ្ណសំគាល់យានយន្ត

២.១- ផ្នែកលេខចរាចរ មានសរសេរជាអក្សរខ្មែរ អក្សរឡាតាំង លេខកូដសំគាល់ស្ថាប័នកងឯកភាព និងលេខកូដសំគាល់យានយន្តពណ៌ស ផ្ទៃពណ៌ខៀវខាងលើ ពណ៌ក្រហមខាងក្រោម ។

២.២- ប័ណ្ណសំគាល់យានយន្ត មានសរសេរលេខចរាចរម្ខាង និងម្ខាងទៀតមានសរសេរភិនភាគយានយន្ត ។

២.៣- ចំពោះលេខកូដសំគាល់ស្ថាប័នកងឯកភាព ប្រភេទយានជំនិះ និងលេខកូដចរាចរ អក្សរមានសរសេរនៅលើផ្នែកលេខសំគាល់យានជំនិះ ។

២.៤- យានយន្តរបស់កងយោធពលខេមរភូមិន្ទ ជាមធ្យោបាយដឹកជញ្ជូន អូសសណ្តោងសំភារៈយោធា ឬដឹកជញ្ជូនកងទ័ព ត្រូវមានសញ្ញាសំគាល់អង្គភាព លាបពណ៌ត្រេអូ និងពណ៌ពិសេសផ្សេងៗទៀត ត្រូវបានកំណត់ដោយក្រសួងការពារជាតិ ។

ប្រការ ៣ : សក្ខីភាពប្រើប្រាស់

៣.១- អនុញ្ញាតអោយប្រើប្រាស់ប័ណ្ណសំគាល់ ផ្អាកលេខចរាចរ ចំពោះតែយានយន្តដូចដែលបានកំណត់ក្នុង ប្រការ ១ ។

៣.២- គ្រប់ស្ថាប័នកងឯកភាពត្រូវបំពេញបែបបទ ដើម្បីស្នើសុំប័ណ្ណសំគាល់យានយន្ត និងផ្អាកលេខចរាចរថ្មី តាមឋានានុក្រម និងតាមការណែនាំរបស់សមត្ថកិច្ចជំនាញទទួលបន្ទុក ដោយមានភ្ជាប់មកជាមួយនូវបញ្ជីរៀបរាប់ លំអិតអំពីបរិមាណ គុណភាព និងប្រភពបំពាក់អោយបានច្បាស់លាស់ ។

៣.៣- គ្រប់មធ្យោបាយយានយន្តត្រូវពាក់ផ្អាកលេខអោយបានត្រឹមត្រូវនៅផ្នែកខាងមុខ និងផ្នែកខាងក្រោយ យានយន្ត ។ ចំពោះយានយន្តដែលមានលក្ខណៈពិសេស ត្រូវពាក់ផ្អាកលេខនៅទីកន្លែងមួយជាក់លាក់ ដែលងាយស្រួល ក្នុងការពិនិត្យ ។ មិនត្រូវធ្វើការឆ្លើបប្រឌិត តុបតែងបន្ថែមលើផ្អាកលេខធ្វើអោយខុសពីលក្ខណៈដើម ដែលច្បាប់ បានកំណត់ ។

៣.៤- ការចេញប័ណ្ណ និងផ្អាកលេខសំគាល់យានយន្តអាចធ្វើទៅបាន លុះត្រាតែយានយន្តទាំងនោះបាន បំពេញកាតព្វកិច្ចបង់ពន្ធនាំចូលតាមច្បាប់កំណត់របស់រដ្ឋ និងមានលក្ខណៈដូចចែងក្នុងប្រការ ១ ។

៣.៥- ចំពោះរថយន្តដែលខូចខាតមិនអាចប្រើប្រាស់បាន ដែលស្ថិតនៅក្នុងបញ្ជីគ្រប់គ្រង និងពុំទាន់មានសេចក្តី សំរេចថ្នាក់លើកាត់ចេញពីបញ្ជីគ្រប់គ្រង គឺត្រូវបានរក្សាទុកក្នុងបញ្ជី និងបញ្ចូលក្នុងស្ថិតិ ដែលត្រូវស្នើសុំប័ណ្ណសំគាល់ យានយន្ត និងផ្អាកលេខចរាចរថ្មី រហូតដល់ពេលមានសេចក្តីសំរេចពីក្រសួងការពារជាតិ ។

- ចំពោះយានយន្តដែលធ្វើការផ្លាស់ប្តូរម៉ាស៊ីន ឬគ្រឿងយានយន្ត ឬធ្វើអោយបាត់ប័ណ្ណសំគាល់ផ្អាកលេខចរាចរថ្មី នេះ ត្រូវធ្វើបែបបទដើម្បីសុំកែសំរួល ប័ណ្ណសំគាល់ ផ្អាកលេខចរាចរថ្មីទៀត សំរាប់ប្រើប្រាស់អោយត្រឹមត្រូវតាម ស្ថានភាពជាក់ស្តែងរបស់យានយន្ត ។

ប្រការ ៤ : សមត្ថកិច្ចគ្រប់គ្រង ការចេញប័ណ្ណសំគាល់ និងកាលបរិច្ឆេទ

៤.១- គ្រប់ស្ថាប័នកងឯកភាព ត្រូវបំពេញបែបបទស្នើសុំប័ណ្ណសំគាល់យានយន្ត និងផ្អាកលេខចរាចរ តាម សមត្ថកិច្ចជំនាញ និងបានការទទួលស្គាល់របស់មេបញ្ជាការស្ថាប័នកងឯកភាព ឆ្លងតាមឋានានុក្រមមកក្រសួង ការពារជាតិ ដើម្បីពិនិត្យផ្តល់ ជូនសំរាប់ប្រើប្រាស់ ។ គំរោងស្នើសុំត្រូវភ្ជាប់មកជាមួយនូវបញ្ជីស្ថិតិ ដូចមានចែងក្នុង ប្រការ ៣ ។

៤.២- អគ្គនាយកដ្ឋានសំភារៈបច្ចេកទេស មានភារៈកិច្ចពិនិត្យលើគំរោងស្នើសុំរបស់បណ្តាស្ថាប័នកងឯកភាព និងធ្វើការចេញប័ណ្ណសំគាល់យានយន្ត និងផ្អាកលេខចរាចរ អោយដល់ស្ថាប័នកងឯកភាពសំរាប់យកទៅប្រើប្រាស់ ។

៤.៣- គ្រប់ស្ថាប័នកងឯកភាពក្នុងកងយោធពលខេមរភូមិន្ទ ត្រូវធ្វើបែបបទ ដើម្បីស្នើសុំប័ណ្ណសំគាល់ យានយន្ត និងផ្អាកលេខចរាចរថ្មី ដើម្បីបំពាក់អោយយានយន្តរបស់ស្ថាប័នកងឯកភាព ដូចក្នុងប្រការ ១ អោយបាន ចប់សព្វគ្រប់នូវដំណាច់ខែធ្នូ ឆ្នាំ ២០០៥ យ៉ាងយូរចំផុត ។

៤.៤ - ផ្អាកលេខចរាចរចាស់ ដែលអគ្គបញ្ជាការបានចេញ ត្រូវបញ្ចប់ត្រឹមថ្ងៃទី ៣១ ខែធ្នូ ឆ្នាំ ២០០៤ ។


ប្រការ ៥ : ជនណាប្រើប្រាស់ផ្ទះលេខ ខ.ម ក្នុងក្រុម និងត្រូវផ្តន្ទាទោសតាមច្បាប់ជាធរមាន ការត្រួតពិនិត្យ ឃានយន្តរបស់កងយោធពលខេមរភូមិន្ទ ជាភារៈកិច្ចតែមួយគត់របស់កងរាជអាវុធហត្ថ ។

ប្រការ ៦ : ខ្លឹមសារនៃសេចក្តីណែនាំ សេចក្តីកំណត់ទាំងឡាយ ដែលជួយនិងខ្លឹមសារនៃសេចក្តីប្រកាសនេះ ត្រូវ ទុកជាឯកសារ ។

ប្រការ ៧ : អគ្គមេបញ្ជាការនៃកងយោធពលខេមរភូមិន្ទ អគ្គលេខាធិការ ក្រសួងការពារជាតិ អគ្គនាយក អគ្គនាយកដ្ឋានសំភារៈបច្ចេកទេស មេបញ្ជាការកងទ័ពជើងគោក មេបញ្ជាការកងទ័ពជើងទឹក មេបញ្ជាការ កងទ័ពជើងអាកាស មេបញ្ជាការកងរាជអាវុធហត្ថលើផ្ទៃប្រទេស អគ្គនាយក នាយក ប្រធាន មេបញ្ជាការស្ថាប័នកងឯកភាពចំណុះក្រសួងការពារជាតិ និងអគ្គបញ្ជាការដ្ឋានត្រូវមានវិធានការផ្សព្វផ្សាយ និងអនុវត្តសេចក្តីប្រកាសនេះ អោយបានម៉ឺងម៉ាត់និងមានប្រសិទ្ធិភាពខ្ពស់ចាប់ពីថ្ងៃចុះហត្ថលេខាតទៅ ។

ដើម្បីជូន

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងមហាផ្ទៃ
- ក្រសួងសេដ្ឋកិច្ច និង ហិរញ្ញវត្ថុ
- ដើម្បីជូនជ្រាប
- ដូចប្រការ ៧
- ដើម្បីអនុវត្ត
- ឯកសារ កាលប្បវត្តិ



នាយឧត្តមសេនាធិបតី **ឡៅ បាណ្ណ** នាយឧត្តមសេនាធិបតី **ហ៊ុន សែន**